



## गणपति गकार अष्टोत्तर शतनाम स्तोत्रम्-गकाररूपो गंबीजो गणेशो गणवंदितः



<https://www.chalisa.online>

॥ गणपति गकार अष्टोत्तर शतनाम स्तोत्रम् ॥  
 गकाररूपो गंबीजो गणेशो गणवंदितः ।  
 गणनीयो गणोगण्यो गणनातीत सद्गुणः ॥ 1 ॥  
 गगनादिकसृद्रंगासुतो गंगासुतार्चितः ।  
 गंगाधरप्रीतिकरोगवीशेड्योगदापहः ॥ 2 ॥  
 गदाधरनुतो गद्यपद्यात्मककवित्वदः ।  
 गजास्यो गजलक्ष्मीवान् गजवाजिरथप्रदः ॥ 3 ॥  
 गंजानिरत शिक्षाकृद्गणितज्ञो गणोत्तमः ।  
 गंडदानांचितोगंता गंडोपल समाकृतिः ॥ 4 ॥  
 गगन व्यापको गम्यो गमानादि विवर्जितः ।  
 गंडदोषहरो गंड भ्रमद्भ्रमर कुंडलः ॥ 5 ॥  
 गतागतज्ञो गतिदो गतमृत्युर्गतोद्भवः ।  
 गंधप्रियो गंधवाहो गंधसिंधुरंबुदगः ॥ 6 ॥  
 गंधादि पूजितो गव्यभोक्ता गर्गादि सन्नृतः ।  
 गरिष्ठोगरभिद्रवहरो गरलिभूषणः ॥ 7 ॥  
 गविष्ठोगर्जितारावो गभीरहृदयो गदी ।  
 गलकुष्ठहरो गर्भप्रदो गर्भाभरक्षकः ॥ 8 ॥  
 गर्भाधारो गर्भवासि शिशुज्ञान प्रदायकः ।  
 गरुत्मत्तुल्यजवनो गरुडध्वजवंदितः ॥ 9 ॥  
 गयेडितो गयाश्राद्धफलदश्च गयाकृतिः ।  
 गदाधरावतारीच गंधर्वनगरार्चितः ॥ 10 ॥  
 गंधर्वगानसंतुष्टो गरुडाग्रजवंदितः ।  
 गणरात्र समाराध्यो गर्हणस्तुति साम्यधीः ॥ 11 ॥  
 गर्ताभनाभिर्गव्यूतिः दीर्घतुंडो गभस्तिमान् ।  
 गर्हिताचार दूरश्च गरुडोपलभूषितः ॥ 12 ॥  
 गजारि विक्रमो गंधमूषवाजी गतश्रमः ।  
 गवेषणीयो गमनो गहनस्थ मुनिस्तुतः ॥ 13 ॥  
 गवयच्छिद्रंडकभिद्रहारापथवारणः ।  
 गजदंतायुधो गर्जद्रिपुघ्नो गजकर्णिकः ॥ 14 ॥  
 गजचर्मामयच्छेत्ता गणाध्यक्षोगणार्चितः ।  
 गणिकानर्तनप्रीतो गच्छन् गंधफली प्रियः ॥ 15 ॥  
 गंधकादि रसाधीशो गणकानंददायकः ।  
 गरभादिजनुर्हर्ता गंडकीगाहनोत्सुकः ॥ 16 ॥  
 गंडूषीकृतवाराशिः गरिमालधिमादिदः ।  
 गवाक्षवत्सौधवासीगर्भितो गर्भिणीनुतः ॥ 17 ॥  
 गंधमादनशैलाभो गंडभेरुंडविक्रमः ।  
 गदितो गद्गदाराव संस्तुतो गह्वरीपतिः ॥ 18 ॥  
 गजेशाय गरीयसे गद्येड्योगतभीर्गदितागमः ।  
 गर्हणीय गुणाभावो गंगादिक शुचिप्रदः ॥ 19 ॥  
 गणनातीत विद्याश्री बलायुष्यादिदायकः ।  
 एवं श्रीगणनाथस्य नाम्नामष्टोत्तरं शतम् ॥ 20 ॥  
 पठनाच्छ्रवणात् पुंसां श्रेयः प्रेमप्रदायकम् ।  
 पूजांते यः पठेन्नित्यं प्रीतस्सन् तस्यविघ्नराट् ॥ 21 ॥  
 यं यं कामयते कामं तं तं शीघ्रं प्रयच्छति ।  
 दूर्वयाभ्यर्चयन् देवमेकविंशतिवासरान् ॥ 22 ॥  
 एकविंशतिवारं यो नित्यं स्तोत्रं पठेद्यदि ।  
 तस्य प्रसन्नो विघ्नेशस्सर्वान् कामान् प्रयच्छति ॥ 23 ॥  
 ॥ इति श्री गणपति गकार अष्टोत्तर शतनामस्तोत्रम् ॥

॥ <https://www.chalisa.online> ॥